

Mid-Day Dogri News Bulletin 31- Jan.- 2026

समां - 12:25 hrs.

<><><><><><>

CM -Pre Budget

मुख्यमंत्री उमर अब्दुल्ला होंरें जंदे रोज जम्मू संभाग दे 8 जिलें दे जनप्रतिनिधियें कन्नै बजट शा पहले सलाह-मशवरा कीता ते समावेशी ते भागीदारी आहले बजट योजना लेई सरकार दी वचनबद्धता गी फही ँक्का कीता। उनें भरोसा दोआया जे बजट गी खीरी रु ँ दिंदे बेल्लै सब्भनें सुझाएं ते निर्वाचन क्षेत्रें सरबंधी मंगें ँर माली अइचने गी ध्यानै च रखदे होई गौर कीता जाग। उनें कुदरती करोणियें थमां प्रभावित इलाकें गी ँरतियें नमें सिरेया ब्हाल करने आस्तै राहत फंड दा विवेकपूर्ण इस्तेमाल करने ँर बी जोर दिता। इस मौके उ ँमुख्यमंत्री सुरिंदर चौधरी- कैबिनेट मंत्री ते वरिष्ठ अधिकारी बी मौजूद हे। मीडियाकर्मियें कन्नै गल्लबात करदे होई उ ँमुख्यमंत्री होंरें आखेया जे इस कवायद दा मकसद जम्मू-कश्मीर दियें जरूरतें गी समझना ते विकास सरबंधी प्राथमिकताएं गी तय करना ऐ,...

<><><><><><>

Encounter Dolgam

किश्तवाड़ जिले दे छातरु इलाके दे डोलगाम च अज्ज बड्डलै सुरक्षाबलें ते आतंकवादियें बशकार टाकरा शुरु होआ। इक सोशल मीडिया ँस्ट च व्हाईट नाइट कोर नै आखेया ऐ जे जारी सांझे अभियान दौरान आतंकवादियें कन्नै सम्पर्क ँरतियें कायम होई गया ऐ।

सुरक्षाबलें इलाके दी घेराबंदी करी लैती ऐ ते कारवाई अजें जारी ऐ। होर ब्यौरे गी बलगेया जा करदा ऐ। ध्यानजोग ऐ जे सुरक्षाबलें जैश-ए-मोहम्मद दे त्रंऊ आतंकवादियें दा ँता लाने लेई बर्फू कन्नै खटोए दे छातरु इलाके च चला रदे आतंकवाद रोधी अभियान गी कल होर तेज करी दिता हा। 18 जनवरी गी शुरु कीते गेदे इस अभियान च अंदू थमां केंई टाकरे होई चुके दे न।



SC- Menstrual Hygiene

सुप्रीम कोर्ट नै आक्खेआ जे मासिक धर्म सरबंधी सेहत संविधान दे तैहत मौलिक अधिकार ऐ। न्यायालय नै आक्खेआ ऐ जे संविधान दी दफा 21 तैहत मासिक चक्र जीने दे अधिकार ते निजता दे अधिकार दा गै इक हिस्सा ऐ। सुप्रीम कोर्ट नै कुडिएं ते महिलाएं दी प्रतिष्ठता, सेहत ते बरोबरी यकीनी करने आस्तै राज्यें, केन्द्र शासित प्रदेशें ते स्कूलें गी केंई निर्देश दिते न।

सुप्रीम कोर्ट नै सारे राज्यें ते केन्द्र शासित प्रदेशें गी सब्भनैं स्कूलें च कुडियें आस्तै निशुल्क बायोडिग्रेडेबल सैनेटरी ँड मुफ्त उअलब्ध कराने दा निर्देश दिता ऐ। न्यायमूर्ति जे.बी. ँरदीवाला ते आर. महादेवन हुन्दी ँीठ नै इक याचिका ँर एह महत्वपूर्ण फैसला सुनाया। याचिका च कुडिएं आस्तै स्कूलें च मुफ्त सैनेटरी ँड ते लोडचदी स्वच्छता सुविधा उअलब्ध कराने दी मंग कीती गई ही। अदालतै अधिकारियें गी एह यकीनी बनाने दा आदेश बी दिता ऐ जे हर इक स्कूल च जागतें ते कुडिएं आस्तै बक्ख बक्ख शौचालय होंन। अदालतै एह बी साफ कीता ऐ जे सरकारी ते निजी- हर चाल्ली दे शिक्षण संस्थाएं आस्तै

इस आदेश दा ँालन करना लाजमी ऐ।



Vocational Trainers Hike

व्यवसायिक शिक्षा गी बढ़ावा देने ते इस शिक्षा गी नौजवानें गी प्रदान करने ते सिखलाई देने आहले दे योगदान गी मानता देने गितै- मुख् मंत्री उमर अब्दुल्ला हुंदी अगुआई आहली जम्मू-कश्मीर सरकारें समग्र शिक्षा ते “पी.एम. श्री” तैहत व्यवसायिक सिखलाई देने आहलें ते मानदेह गी बधाने दा ऐलान कीता ऐ। हुकमै मुजब पैहली अप्रैल 2022 कोला पैहले लग्गे दे इनें व्यवसायिक शिक्षकें गी हून 25 जहार रपे महीना ते ओहदे बाद लाए गेदें गी 22 जहार रपे महीना- मानदेह दे रुपै च दिता जाहग। मानदेह दियां एह दरां पैहली अप्रैल 2024 थमां लागू होगंन ते इंदे बकाए बी उस्सै साब्बै दिते जाहगंन। इस फैसले दा मकसद जम्मू-कश्मीर च हुनर ँर आधारित शिक्षा गी बढ़ावा देना ते व्यवसायिक शिक्षा देने आहलें गी समर्थन देना बी ऐ।



Sarthal Winter Festival

कठुआ जिले दियें बर्फू नै खटोई दी सरथल दियें उरलियें ँहाड़ियें दी गोदा च 8 फरवरी गी “सरथल स्यालू उत्सव” दा सरिस्ता कीता जा रदा ऐ- जित्थे संस्कृति-रम्पराएं ते स्यालै दा नोखा संगम दिक्खने गी लब्बोग। एहदा सरिस्ता सैलसफा निदेशालय आसेया जिला प्रशासन कठुआ ते बनी-बसोहली विकास प्राधिकरण दे सहयोग कन्नै कीता जा रदा

ऐ- जेहदे च मकामी दस्तकारिये-खानपान दे पारम्परिक लोक गीत- संगीत ते परम्पराएं दे प्रदर्शन दे रूँ च रंगा-रंग कार्यक्रम बी दिक्खने गी लब्धगंन। इस आयोजन दा मकसद मकामी संस्कृति गी बढ़ावा देने दे कन्नो-कन्नी उत्थै दी सैलसफा समर्थ गी बी बड्डे पैमाने पर उजागर करना ऐ। प्रशासन नै लोकें अगगे अपील कीती ऐ जे इलाके दे खूबसूरत नजारें दा नंद लैने ते स्यालू गतिविधियें च हिस्सा लैने गितै उत्थे जरूर औन।



JKBOSE Registration Returns

जम्मू-कश्मीर स्कूली शिक्षा बोर्ड नै जम्मू प्रांतै दे सोहे आहले ज़ोन हेठ पोंदे स्कूलें दे 9मीं जमात दे विद्यार्थियें दे आर.आर. फार्म ऑनलाईन जमा करोआने लेई कार्यक्रम जारी कीता ऐ। ऑनलाईन आर.आर. फार्म जमा करोआने दी प्रक्रिया 2 फरवरी गी शुरु होग ते 3 मार्च गी खत्म होग- जेहदे लेई फीस 670 रुपे रखी गेदी ऐ। ओहदे बाद टोट फीस कन्नै एह रजिस्ट्रेशन 2 अप्रैल तोड़ी कराई जाई सकदी ऐ। बोर्ड नै सब्भनें स्कूलें गी निर्देश दिता ऐ जे तय समें दे अंदर-अंदर ऑनलाईन रजिस्ट्रेशन ते उंदी तस्दीक जकीनी बनान।



Weather Update

मौसम विभाग नै जानकारी दिती ऐ जे केन्द्र शासत प्रदेश दे मते सारे इलाकें च इक फरवरी तगर तेज ब्हाएं दे कन्नै हौली शा दरमेयानी दर्जे दी बरखा ते बर्फबारी होने दी संभावना ऐ। 2 फरवरी दी रातीं ते 3 फरवरी दी बड्डलै हौली बरखा जां बर्फबारी बी होई

सकदी ऐ। अधिकारियेँ यात्रियेँ ते बर्फू कन्ने प्रभावित इलाकेँ च बसनीकेँ गी सरकारी सलाह दी ँलमा करने दा आग्रह कीता ऐ।

